

(CD-68) પદ-૦૯ આ દુનિયામાં સર્વે જીવને

આ દુનિયામાં સર્વે જીવને,
સુખ ને શાંતિ હોજો રે. -આ દુનિયામાં...

મનથી પણ કોઈ જીવનું બૂરું,
વિચારે ના હોજો રે.

સામાને ઉપકારક બુદ્ધિ,
અહિંસક ચિંતવન હોજો રે. -આ દુનિયામાં...

વાણીથી શીતળ માધુરી,
ભેલાડે તે મોટો રે.

લોકોને સુખ આપે તેવા,
કાર્યાન્તે સુખ જોશો રે. -આ દુનિયામાં...

લક્ષ્મી ગમ્મે તે ધંધામાં,
મેળવનારો પુણિયો રે.

પુણ્યોત્પાર્જક સત્-સન્માર્ગો,
ખર્ચી ધનને ધોજો રે. -આ દુનિયામાં...

‘હું જાતે વિજ્ઞાન-સ્વરૂપ છું’,
પ્રયોગ ચોખ્ખો હોજો રે.

માનવ-કાયા સિદ્ધ-મંદિર છે,
આત્મા અંદર નોખો રે. -આ દુનિયામાં...

